

СТАЎКА РЭФІНАНСАВАННЯ ПАКУЛЬ НЕ МЯНЯЕЦЦА

Стаўка рэфінансавання і працэнтныя стаўкі па аперацыях рэгулявання ліквіднасці Нацыянальнага банка захоўваюцца на бягучым узроўні. Гэта рашэнне прынята праўленнем Нацыянальнага банка па выніках пасяджэння па грашова-крэдытнай палітыцы 19 верасня, паведамлілі БелТА ва ўпраўленні інфармацыі і грамадскіх сувязяў Нацбанка.

«Гадавая інфляцыя адпавядае прагнознай дынаміцы. У далейшым рост цэн будзе складвацца блізу ўстаноўленай на 2019—2020 гады мэты ў 5 %. Перашкод для гэтага з боку ўнутранай эканомікі не назіраецца. Пэўныя праінфляцыйныя рызыкі фарміруюцца з боку знешнеэканамічных умоў, якія пагаршаюцца, і ўзросшай нявызначанасці іх далейшага развіцця», — адзначылі ў Нацбанку.

У жніўні прырост спажывецкіх цэн у гадавым вымярэнні склаў 5 %. Па выніках 2018 года, інфляцыя чакаецца каля 5,5 % пры мэтавым паказчыку не больш за 6 %.

Унутраны попыт аказвае ўмеранае ўздзеянне на дынаміку цэн. З боку знешняга сектара праглядаецца некаторае ўзмацненне інфляцыйнага ціску, звязанага ў першую чаргу з чаканым паскарэннем інфляцыйных працэсаў у Расіі.

Для стрымлівання інфляцыйнага ціску з боку знешняга сектара і дасягнення мэтавага паказчыка па інфляцыі спатрэбіцца захаванне дэзінфляцыйнага характару манетарных умоў.

«Захаванне стаўкі рэфінансавання на бягучым узроўні накіравана на падтрыманне манетарных умоў, якія забяспечваюць знаходжанне інфляцыі блізу мэтавага ўзроўню 5 % у 2019—2020 гадах», — праінфармавалі ў Нацбанку.

Наступнае пасяджэнне праўлення Нацыянальнага банка па грашова-крэдытнай палітыцы запланавана на 19 снежня

ХІТРА-МУДРА І НЯДОРАГА, ПРАЎДА, НА ДАВЕРЫ...

Хатнюю кулінарыю і выпечку на кірмашах пазначаць спецыяльнымі шыльдамі

У сталіцы прынялі рашэнне, што фізічныя асобы змогуць прадаваць хлебабулачныя і кандытарскія вырабы, гатовую кулінарную прадукцыю на гарадскіх пляцоўках, паведаміла намеснік начальніка галоўнага ўпраўлення гандлю і паслуг Мінгарвыканкама Вольга ГАЎРЫЛЬЧЫК.

А месцы для гандлю гэтай прадукцыяй на сельскагаспадарчых кірмашах у Мінску вылучаць у асобную зону. Тут размесцяць інфармацыю, што прадукты харчавання выраблены ў хатніх умовах, не маюць дакументаў, якія пацвярджаюць іх якасць і бяспекі. Гэта адна з першых мер па рэалізацыі нарматывных прававых актаў, накіраваных на стварэнне ўмоў самазанятасці грамадзян.

Сезон сельскагаспадарчых кірмашоў у Мінску адкрыецца 22 верасня на пляцоўцы каля Палаца спорту з удзелам вытворцаў Гродзенскай вобласці. Наступныя — 29 і 30 верасня — збяруць вытворцаў Магілёўскай, 6—7 кастрычніка — Мінскай, 13—14 кастрычніка — Брэсцкай, 20—21 кастрычніка — Гомельскай, 27—28 кастрычніка — Віцебскай абласцей. Завершыцца сезон сельскагаспадарчых закупак 3—4 лістапада кірмашом з удзелам усіх рэгіёнаў краіны.

Таксама кірмашы выхаднога дня пройдуць ва ўсіх раёнах горада. Пакупкі ўдзельнікам Вялікай Айчыннай вайны, інвалідам I групы, грамадзянам, старэйшым за 80 гадоў, даставяць дадому бясплатна.

Сяргей КУРКАЧ.

Каб жыць паўнагавартасна, а не дажываць

Мінпрацы распрацуе Стратэгію актыўнага даўгалецця

Пра гэта паведаміла журналістам міністр працы і сацыяльнай абароны Ірына КАСЦЕВІЧ перад рэспубліканскай нарадай «Роля тэрытарыяльных цэнтраў сацыяльнага абслугоўвання насельніцтва (ТЦСАН) у вырашэнні сацыяльных праблем».

Ірына Касцевіч адзначыла, што старэнне насельніцтва — гэта сур'ёзны выклік, які стаіць перад усімі краінамі, у тым ліку і перад Беларуссю. Для асоб ва ўзросце 65 гадоў і старэй, у нас перавышае 14 %, а да 2030 года, па прагнозах, павялічыцца да 20 %.

— Таму мы разумеем, што колькасць грамадзян, якія будуць мець патрэбу ў сацыяльных паслугах, будзе павялічвацца, але, акрамя гэтага, наша задача — паляпшаць і якасць гэтых паслуг, — сказала міністр. — Як мы плануем гэта рабіць? Ужо распрацаваны стандарт якасці сацпаслуг. У 2018—2019 гадах плануем разгарнуць маніторынг якасці гэтых паслуг. Таксама правядзём ранжыраванне тэрытарыяльных цэнтраў па згаданым крытэрыі. Хтосьці будзе на першым месцы, хтосьці апошняга на

апошнім. І нават калі цэнтр сацабслугоўвання апынецца на 146-м месцы — планка якасці сацыяльных паслуг усё роўна павінна быць высокай.

Акрамя таго, Ірына Касцевіч адзначыла: «Мы павінны ў найбліжэйшыя гады адысці ад заяўнага прынцыпу, калі чалавек сам просіць нас аб дапамозе, і перайсці на выяўляльны прынцып. Нам трэба ўбачыць кожнага чалавека, дакладна ведаць, колькі ў канкрэтным рэгіёне адзінокіх пажылых людзей ці тых, якія адзінока пражываюць, колькі інвалідаў і якой групы, каб прапаноўваць людзям нашы сацыяльныя паслугі і нікога не выпусціць з-пад увагі».

Таксама найбліжэйшым часам Міністэрства працы і сацыяльнай абароны ставіць перад сабой задачу распрацаваць Стратэгію актыўнага даўгалецця — дакумент, які вызначыць прырытэжныя напрамкі актыўнага здаровага даўгалецця беларусаў. «Каб людзі, якія выйшлі на пенсію, жылі, а не дажывалі...», — сказала Ірына Касцевіч.

У рэалізацыі гэтай стратэгіі цяжка пераацаніць ролю тэрытарыяльных цэнтраў сацабслугоўвання, якія аказваюць усе неабходныя паслугі пажы-

лым людзям. А таксама людзям, якія трапілі ў цяжкую жыццёвую сітуацыю, інвалідам, шматдзетным і сем'ям, якія маюць непаўналетніх дзяцей...

Развіццё ТЦСАН у нашай краіне пачалося з 2004 года, і за гэтыя 14 гадоў ужо назапашаны вялікі вопыт работы. «Ёсць база сацыяльных паслуг, якія ТЦСАН абавязаны прадастаўляць грамадзянам. Але, разумеючы асаблівае гэтае галіны, а таксама творчы і крэатыўны падыход многіх рэгіёнаў, якія пайшлі далей, мы маем інавацыйныя падыходы ў працы з грамадзянамі, — заявіла кіраўнік міністэрства. — Мэта сённяшняй нарады — абмеркаваць, чаго мы дасягнулі за гэтыя гады, які атрымалі вынік, вызначыць асноўныя напрамкі далейшай працы».

Святлана БУСЬКО.

Зараз у Беларусі функцыянуе 146 цэнтраў тэрытарыяльнага абслугоўвання насельніцтва. Паводле міжнародных крытэрыяў, насельніцтва краіны лічыцца старым, калі доля асоб ва ўзросце 65 гадоў і старэй складае 7 % і больш.

■ Тэхналогіі

У МІНСКУ ЗАПРАЦАВАЎ НОВЫ ПАШТАМАТ

Учора каля сталічнага аддзялення паштовай сувязі № 62 адбылася прэзентацыя аўтаматызаванай паштовай прылады самаабслугоўвання з убудаваным тэрміналам аплаты паслуг — паштамата.

— Паштаматы прызначаны для перанакіравання міжнародных рэгіструемых паштовых адпраўленняў і закліканы забяспечыць кліентам дадатковы сэрвіс, адначасова зніжаючы нагрузку на аддзяленні паштовай сувязі, а таксама спрыяючы памяншэнню чэргаў, — зазначыў начальнік ўпраўлення тэхнічнага і сеткавага ўзаемадзеяння Белпошты Аляксей ЦВІРКО.



Для перанакіравання яго пасылкі ў любы з паштаматаў кліенту неабходна зарэгістравацца ў асабістым кабінце на сайце РУП «Белпошта» і адзін раз прайсці ідэнтыфікацыю ў найбліжэйшым да паштамата аддзяленні паштовай сувязі, прад'явіўшы пашпарт або пасведчанне кіроўцы.

Паштаматы карэктна працуюць пры тэмпературах ад -30 да +40 градусаў па Цэльсіі. Кожная прылада абсталявана трыма камерамі відэаназірання і змяшчае шэсць шаф па дзевяці ячэек у кожнай. Максімальная нагрузка на паліцу ячэйкі складае каля 30 кілаграмаў. Кожная

ячэйка забяспечана антывандальным замком.

На сённяшні дзень РУП «Белпошта» выкарыстоўвае 20 паштаматаў: 11 у сталіцы, па адным у кожным абласным цэнтры, а таксама ў Оршы, Лідзе, Барысаве і Бабруйску.

У перспектыве пашырэнне сеткі паштаматаў звязана з развіццём інтэрнэт-гандлю, дзе дастаўка з'яўляецца важным звяном транспартна-лагістычных працэсаў. Асабліва гэта датычыцца так званай апошняй мілі — дастаўкі тавару канчатковаму пакупніку. Паштаматы ў значнай меры спрашчаюць гэты этап як для пакупнікоў, так і для прадаўцоў.

Таццяна ТКАЧОВА.
Фота аўтара



ШТО Ё СВЕЦЕ РОБІЦЦА

РПЦ уводзіць «санкцыі» супраць Канстанцінопальскага патрыярхату



Руская праваслаўная царква ўводзіць «санкцыі» супраць Канстанцінопальскага патрыярхату. Святы сінод РПЦ вырашыў спыніць удзел у структурах пад кіруючай роляй Канстанцінопальскага патрыярхату і перастаць памінаць Сусветнага патрыярха Варфаламея падчас набажэнстваў. Заява змешчана на афіцыйным сайце Маскоўскага патрыярхату.

Рашэнне кіраўніцтва РПЦ звязана з прызначэннем Сусветным патрыярхам Варфаламеем двух экзархаў у Кіеў. Чакаецца, што яны рэалізуюць план аб стварэнні Украінскай аўтакефальнай праваслаўнай царквы, якая будзе пад юрысдыкцыяй Канстанцінопальскага патрыярхату. У Маскве такія крокі называюць «грубейшым парушэннем царкоўнага права», «уварваннем адной памеснай царквы на тэрыторыю іншай». Кіраўніцтва РПЦ не пагаджаецца, што «Кіеўская мітраполія... ніколі і не перадавалася ў юрысдыкцыю Маскоўскага патрыярхату».

У РПЦ параўноўваюць сваё рашэнне з разрывам дыпламатычных адносін паміж краінамі. На сённяшні дзень кантакты Рускай праваслаўнай царквы з Канстанцінопальскім патрыярхатам захоўваюцца, але іх могуць спыніць пасля абвешчання ў Кіеве аўтакефаліі.

Францыя рыхтуецца адзначыць 100-годдзе заканчэння Першай сусветнай вайны



а таксама Форум міру.

«На міжнародную цырымонію запрошаны больш за 120 высокіх замежных гасцей, якія прадстаўляюць краіны — удзельніцы Першай сусветнай вайны, еўрапейскія інстытуты, ААН і многія іншыя міжнародныя арганізацыі, — адзначылі ў Місіі стагоддзя. — Цырымонія ўключыць адданне пашаны загінулым, ускладанне кветак і запальванне агню на магіле Невядомага салдата».

Першая сусветная вайна працягвалася 1568 дзён. Яна забрала жыцці 18,6 мільёна чалавек.

Напярэдадні 100-годдзя яе заканчэння Эмануэль Макрон і федэральны канцлер Германіі Ангела Меркель прымуць удзел у франка-германскай мемарыяльнай цырымоніі, якая пройдзе 10 лістапада ў Камп'енскім лесе за 80 кіламетраў на поўнач ад Парыжа. Менавіта там на

Парыж рыхтуецца да лістападаўскіх урачыстасцяў у гонар 100-й гадавіны заканчэння Першай сусветнай вайны (1914—1918). Як паведамлілі ў французскай Місіі стагоддзя, галоўнымі падзеямі ў дзень гадавіны, 11 лістапада, стануць мемарыяльная цырымонія каля Трыумфальнай аркі,

Паляне перамір'я раніцай 11 лістапада 1918 года і было заключана пагадненне, якое паклала канец больш чым чатырохгадовым ваенным дзеянням.

Гістарычны вагон маршала Фердынанда Фоша, дзе быў падпісаны гэты акт, спалілі ў гады Другой сусветнай вайны па загадзе Гітлера. Цяпер у Камп'енскім лесе ўстаноўлены ідэнтычны вагон гэтай жа серыі. Французскія рэстаўратары аднавілі яго інтэр'еры.

У Польшчы п'яны мужчына ачуўся ў халадзільніку морга

Па інфармацыі выдання PatrzTuNews, у горадзе Семяновіцэ-Слёнску выпадковы прахожы заўважыў чалавека, які ляжаў без прытомнасці на вуліцы. Хуткая дапамога канстатавала смерць чалавека з прычыны занадта вялікай колькасці выпітага спіртнога.

Мужчыну даставілі ў морг. Цела чакала экспертызы ўрача. Праз некаторы час з халадзільніка сталі чутныя шумы і стогны. Ахоўнік вырашыў праверыць, што адбылося. Аказалася, што чалавек, які лічыўся памерлым, апытомеў. Ахоўнік быў у шоку ад убачанага — мужчына дрыжаў ад холаду і прасіў коўдру. Сагрэўшыся, ён узяў свае рэчы, апрагнуўся і пайшоў, нягледзячы на прэрэчаны ўрачоў. Але па дарозе дадому перадумаў і вырашыў паехаць на вечарыну, якую ён пакінуў да таго, як яго даставілі ў морг.

Паліцыя праводзіць расследаванне здарэння. А ўрача, які паведаміў аб спыненні сэрца, выклікалі на допыт.